

**राष्ट्रीय भूमि अभिलेख आधुनिकीकरण कार्यक्रम**  
महाऑनलाईन लि.यांच्याकडून डाटा सायनिंग कम्पोनंट  
खरेदी करण्यास मंजूरी देण्याबाबत.

**महाराष्ट्र शासन**  
**शासन निर्णय क्र. राभूअ २०१२/प्र. क्र.४६०/ल-१**  
**महसूल व वन विभाग**  
**मंत्रालय, मुंबई ४०००३२.**  
**दिनांक :- ७ जानेवारी २०१३.**

**वाचा-** जमाबंदी आयुक्त आणि संचालक,भूमि अभिलेख (म.राज्य), पुणे यांची क्र. रा.भू.अ.आ.का.४/  
ई-फेरफार/प्र.क्र. ३४/१२, दि. २०-१०-२०१२ व दि २२.११.२०१२ ची पत्र.

**शासन निर्णय**

राष्ट्रीय भूमि अभिलेख आधुनिकीकरण कार्यक्रमांतर्गत या कार्यालयाने राष्ट्रीय सूचना विज्ञान केंद्र, पुणे यांच्या मदतीने ई-फेरफार(ऑन लाईन म्युटेशन), ई-चावडी( गाव दफतराचे संगणकीकरण), ई-मोजणी इ. आज्ञावली विकसित केल्या आहेत. सदर आज्ञावलींशी संबंधित सर्व डाटा हा स्टेट डाटा सेंटरवर ठेवण्यात येणार असून सदरचा डेटा डिजीटली साईन करणे अत्यावश्यक आहे. त्यासाठी डाटा सायनिंग कम्पोनंटची आवश्यकता आहे. सद्यस्थितीत कार्यान्वित असलेल्या ई-फेरफार पथदर्शी प्रकल्पामध्ये महाऑनलाईन लिमिटेड, मुंबई यांनी प्रायोगिक तत्वावर पुरवठा केलेला डाटा सायनिंग कम्पोनंट वापरण्यात येत आहे. सदर डाटा सायनिंग कम्पोनंटचा वापर करून आज्ञावलीतील डाटा व फेरफार संबंधीच्या नमुना नंबर ९ च्या नोटीसा डिजीटली साईन करण्याची कार्यवाही करण्यात येत आहे.

२. उच्चाधिकार समितीने दिनांक १६/१०/२०१२ च्या बैठकीत ई मोजणी, ई-चावडी व ई-फेरफार या आज्ञावली संपूर्ण राज्यात लागू करण्यास मान्यता दिली आहे. सदर आज्ञावलीमध्ये डाटा सायनिंग कम्पोनंट व डिजीटल सिग्नेचरचा वापर करण्यात येणार आहे. त्यादृष्टीने अधिनस्त कार्यालयास येणा-या अडचणींची तपासणी करून निराकरण करण्यासाठी राष्ट्रीय सूचना विज्ञान केंद्र, पुणे यांच्या डेव्हलपमेंट सर्व्हरवरदेखील डाटा सायनिंग कम्पोनंट असणे आवश्यक आहे. दि.२.११.२०१२ रोजी झालेल्या प्रकल्प अंमलबजावणी समितीच्या बैठकीत समितीने महाऑनलाईन लि. यांच्याकडून मुख्य सर्व्हर व राष्ट्रीय सूचना विज्ञान केंद्र, पुणे यांच्याकडील डेव्हलपमेंट सर्व्हर अशा दोन ठिकाणी २ डाटा

सायनिंग काम्पोनंट खरेदी करण्यास रु. ८,२८,५६८/- तरतुद राष्ट्रीय भूमि अभिलेख आधुनिकीकरण कार्यक्रमांतर्गत मंजूर निधीतून खर्च करण्यास मान्यता दिली आहे. महाऑनलाईन लि. यांच्याकडून दोन डाटा सायनिंग कम्पोनंट एक वर्षाच्या कालावधीसाठी खरेदी करण्यासाठी येणाऱ्या खर्चाचा तपशील पुढीलप्रमाणे आहे -

वाव	प्रति IP address ची किंमत (रुपये)	नग	एकूण रुपये
टिसीएस फॉर्म साईनर ऑक्टिव्ह प्रोसेसर	३,२५,०००	Two	६,५०,०००/-
विक्री कर मुद्रांक शुल्काच्या ५ %	-	-	३२,५००/-
एका वर्षाकरीता वार्षिक देखभाल & Ongoing support	६५,०००	Two	१,३०,०००/-
सेवा कर@ १२.३६ %	-	-	१६,०६८/-
एकूण	-	-	८,२८,५६८/-


३. वरीलप्रमाणे महाऑनलाईन लि. यांच्याकडून स्टेट डाटा सेंटर येथील मुख्य सर्व्हर व राष्ट्रीय सूचना विज्ञान केंद्र, पुणे यांच्याकडील डेव्हलपमेंट सर्व्हर अशा दोन ठिकाणी एकूण दोन डाटा सायनिंग काम्पोनंट १ वर्षाकरीता खरेदी करण्यास व त्यासाठी रुपये ८,२८,५६८/- (रुपये आठ लाख अठठावीस हजार पाचशे अडसष्ट फक्त) खर्चास व सदर रक्कम वितरीत करण्यास शासन मंजूरी देण्यात येत आहे.

४. यासाठी होणारा खर्च “ मागणी क्रं. सी - १, २०२९ जमिन महसूल (०२) (०३) भूमि अभिलेख खर्च राष्ट्रीय भूमि अभिलेख आधुनिकीकरण कार्यक्रम (रा.भु.अ.आ.का.) संचालक भूमि अभिलेख (२०२९० ८०५) (१०० % कें.पु.यो.) (१००% केंद्र हिस्सा) १३ कार्यालयीन खर्च योजनांतर्गत ” या लेखाशीर्षाखाली सन २०१२-१३ मध्ये मंजूर केलेल्या योजनांतर्गत तरतुदीतून भागविण्यात यावा. सदर खर्च करण्यास जमाबंदी आयुक्त आणि संचालक, भूमि अभिलेख (म.राज्य) पुणे यांना आहरण व संवितरण अधिकारी घोषित करण्यात येत आहे. सदर निधीच्या विनियोगासाठी स्वतंत्र लेख ठेवावेत तसेच खर्चाचा ताळमेळ महालेखापालांकडे वेळोवेळी देण्याची दक्षता घ्यावी. प्रस्तुत निधीबाबत आर्थिक व भौतिक अहवाल उपयोगिता प्रमाणपत्रासह शासनास पाठवावा.

५. हा शासन निर्णय माहिती तंत्रज्ञान संचालनालय, नियोजन विभाग यांच्या सहमतीने व वित्त विभागाने त्यांच्या अनौपचारिक संदर्भ क्र.३६० /२०१२/व्यय १०, दि.२९.१२.२०१२ अन्वये दिलेल्या सहमतीने निर्गमित करण्यात येत आहे.

६. हा शासन निर्णय शासनाच्या संकेतस्थळावर उपलब्ध असून त्याचा संगणक सांकेतांक क्र. २०१३०१०७१३५०१९१७१९ हा आहे.

महाराष्ट्राचे राज्यपाल यांच्या आदेशानुसार व नांवाने,



(विद्या वाघमारे)  
कार्यासन अधिकारी  
महसूल व वन विभाग

प्रति,

१. प्रधान सचिव (वित्त), वित्त विभाग, मंत्रालय, मुंबई
२. प्रधान सचिव (नियोजन), नियोजन विभाग, मंत्रालय, मुंबई
३. सचिव(माहिती तंत्रज्ञान), सामान्य प्रशासन विभाग, मंत्रालय, मुंबई
४. जमाबंदी आयुक्त आणि संचालक, भूमि अभिलेख (महाराष्ट्र राज्य), पुणे
५. महालेखापाल महाराष्ट्र -१ (लेखा व अनुज्ञेयता)/(लेखा परिक्षा), मुंबई
६. जिल्हा कोषागार अधिकारी, पुणे
७. राज्य सूचना विज्ञान अधिकारी, राष्ट्रीय सूचना विज्ञान केंद्र, मुंबई
८. राष्ट्रीय सूचना विज्ञान केंद्र, मुंबई / पुणे
९. नियोजन विभाग, कार्यासन १४७५, मंत्रालय, मुंबई
१०. वित्त विभाग, कार्यासन व्यय १०/अर्थ ६, मंत्रालय, मुंबई
११. कार्यासन ब १/ ब २, महसूल व वन विभाग
१२. ल-१ कार्यासन (निवडनस्ती), महसूल व वन विभाग

----